
Viththalastotram 2

विठ्ठलस्तोत्रम् २

Document Information



Text title : viThThalastotram 2

File name : viThThalastotram2.itx

Category : vishhnu

Location : doc_vishhnu

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : September 15, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 11, 2023

sanskritdocuments.org

విఠలస్తోత్రమ్ ౨



జీవనజీగోస్వామికృతం

శ్రీవిఠలం నతోఽస్మి శ్రీవల్లభవల్లభం సుమార్తణ్ణమ్ ।

శ్రీపుణ్డరీకసుఖదం రుక్మిణ్యా వల్లభం పరమరుచిరమ్ ॥ ౧ ॥

శ్రీవిఠలేత్యభిఖ్యాం పూర్ణాం యుక్తాం విధాతుమిహ నికటే ।

కృత్యమాం వైదరీభం కమలాం కమలేక్షణ స్థితోఽస్మి విభో ॥ ౨ ॥

పతితానుద్ధృత్య త్వం సఙ్ఖ్యాతీతాన్విదావిహీనతరాన్ ।

శ్రాన్తో భృశం తతః కిల కటిదేశే ధృతకరోఽసి కరుణాభే ॥ ౩ ॥

ధృతమనుజాకృతిరస్మ్యహమథాపి లోకేఽస్తి కోఽపి మత్పదృశః ।

ఇతి పరిచిచిషయా త్వం పరిరమృణ ఉత్సుకోఽసి లోకానామ్ ॥ ౪ ॥

సంసారోష్టకరోద్భవతాపనివృత్త్యై రసస్వరూప హరే ।

సాన్ద్రఘనాభం ధృత్వా విగ్రహమన్యాదృశం స్థితోఽసి కిల ॥ ౫ ॥

దరవరమథ తే కరగం దృష్ట్వా సంసారదరదరం దరతామ్ ।

అదరామభజన్నరవర శశధరకరభరమివాన్ధకారభరః ॥ ౬ ॥

స్వీయజనాభయదానే దక్షిణహస్తోఽస్తి యుక్తసంజ్ఞో మే ।

ఇతి తథ్యం సూచయితుం నాలీకం సమ్భిభర్షి తస్మింస్త్యమ్ ॥ ౭ ॥

త్వయి పుణ్డరీకసుఖదే గోగణసంవేష్టితే త్రయీనిలయే ।

పాపాన్ధనాశకత్వం యుక్తం సంజ్ఞాసుఖప్రదేఽక్షిచరే ॥ ౮ ॥

దాక్షిణ్యం స్వీకర్తుం దేశేఽస్మింస్త్యం స్థితోఽసి యదపి విభో ।

వామత్వం త్వయాప్యప్తం స్వీయవ్రజమా త్యజత్యహో విమలమ్ ॥ ౯ ॥

ధ్యాయం ధ్యాయం నిత్యం శైలం గోవర్ధనం ప్రియం దాసమ్ ।

తద్విప్రయోగయోగాత్ శైలసురూపం భజస్యథో మానమ్ ॥ ౧౦ ॥

స్వర్గం వాణీం పృథ్విం ధేనుం కరణాని పాస్యజస్రమయే ।

తత్సూచనాయ విభురపి గోపాకృతికః స్థితోఽసి దేశేఽస్మిన్ ॥ ౧౧ ॥

నేష్టకమయపాదయుగం మమ తస్మాదిష్టసిద్ధయే భజత |
 సౌఖ్యాప్త్యై సూచయితుం పాదయుగే నేష్టకోఽసి తత్సుఖం || ౧౨ ||
 స్వచరణనలినోద్భూతాం తటినీముగ్రోత్తమాఙ్గసమ్పూర్ణాత్ |
 దోషాకరనైకట్యూద్భూమాభిఖ్యాయుతామిమాం మత్వా || ౧౩ ||
 యుక్తార్థా త్వం మా భవ మద్భక్తేష్వథ భవాఘనేనాయామ్ |
 ఇతి శిక్షయితుం నిత్యం తటదేశే వాసతత్పరోఽస్యస్యాః || ౧౪ ||
 సుద్విజగణసేవ్యస్త్యం సుమనోయుక్తః సుపర్ణకః ఫలదః |
 సమఘననీలః కల్పద్రుమకల్పోఽనల్పపఞ్చశాఖోఽసి || ౧౫ ||
 సన్మానసవర్తీ శ్రీస్థానం త్వం సన్నిలిమ్పగణసేవ్యః |
 హంసకరైః పూజ్యః కిల రక్తోఽన్తమోదదః ప్రసన్నశ్చ || ౧౬ ||
 ప్రియపుణ్డరీకభక్తాసక్తేః ప్రాప్తస్తదీయసాజాత్యమ్ |
 కిం వా త్వత్సారూప్యాల్లోకే ఖ్యాతః స పుణ్డరీక ఇతి || ౧౭ ||
 శ్రితపుణ్డరీకతటినీతీరే లక్ష్మ్యాగత్త్వీర్ణి యుక్తతమా |
 తవ కిల నిలిమ్పభర్తుద్రుమసుమశోభేఽస్తి కృష్ణ రసికవర || ౧౮ ||
 సాలోక్యం సామీప్యం లోకేఽస్మిన్ పాపకారిణాం నియతమ్ |
 దుర్లభమపి దత్తం తన్మత్సదృశాయాథ విఠ్ఠలోఽసి తతః || ౧౯ ||
 నఖరోడుపైః పరీతం చరణతరణ్యోర్యుగం పురా రచితమ్ |
 యద్యపి మగ్నం మత్వా తథావిధం నిశ్చితం హి మామస్మిన్ || ౨౦ ||
 స్మరణాభిధసూర్యస్తవ సంసారాబ్ధిం హ్యశూశుషచ్ఛ్రేష్ఠః |
 నామామృతబహువృష్ట్యా పజ్కం నిఃశేషతామగాత్పశ్చాత్ || ౨౧ ||
 తేన స్వచ్ఛతరోఽహం సోత్కణ్ఠః స్వచ్ఛవర్తనా ఉప్రమ్ |
 ఉపకణ్ఠం తే భూమన్ సమ్ప్రాప్తః కిల దయామృతాబ్ధవర || ౨౨ ||
 పతితోద్ధరణజవిరుదం లోకప్రఖ్యాతమాదితస్తస్మాత్ |
 ఏతచ్ఛ్రమనిరతోఽభూర్నో చేద్ధేత్వన్తరం న హి ప్రకృతే || ౨౩ ||
 శ్రీవల్లభకల్పద్రుమఫలరూపత్వం నిజేచ్ఛయా యత్నాత్ |
 స్వీకృతమిహ లోకే నను లోకోద్ధారాయ తత్ప్రియాయ భృశమ్ || ౨౪ ||

పథ్యైర్నిజరూపం పుత్రత్వే సప్తధాఽధునా కృత్వా |
 ధరణీతలం సనాథం కృతవానసి శౌరిసద్మనీవ ముదా || ౨౫ ||
 రాజన్యాసురవృన్దం ప్రాక్కాలే సంహృతం త్వయా నియతమ్ |
 పాఖణ్యసురవినాశః కృతోఽధునా విప్రవిగ్రహేణ ముహుః || ౨౬ ||
 కింఞ్చ స్వీయాం భక్తిం శుద్ధాద్వైతానుసారిణీం విపులామ్ |
 కర్తుం వేదోద్ధారం వారం వారం కృతశ్రమోఽసి భృశమ్ || ౨౭ ||
 సామృతమహా యామ్యాయాం సరణావతిపాపకారిణాం కృపయా |
 వససి త్వం తాన్నేతుం స్వం లోకం విఠల ప్రభో యుక్తమ్ || ౨౮ ||
 సామోదన్నేహోర్పణయోగాత్సేహాన్వితాశ్చ సామోదాః |
 హృదయే భవన్తి తస్మాత్తేషాం తస్మిన్ హి కృష్ణవర్మాఽఽస్తే || ౨౯ ||
 పఞ్చామృతైర్మితైరపి పూజాం కుర్వన్తి యే జనాస్తేభ్యః |
 పఞ్చామృతమత్యంతం దదాసి దాస్యం దయోదధే ప్రార్థ్యమ్ || ౩౦ ||
 పఞ్చామృతలిప్తస్త్వం హ్యఘటితఘటనాపటో విభాస్యేవమ్ |
 చన్ద్రశత్రైః సంవలితః సాన్ద్రపయోదః కిమాగతః పృథ్వామ్ || ౩౧ ||
 తోయదకాన్త నితాన్తం తోయాసారేణ యః పుమాన్ భక్త్యా |
 స్సపయతి శీఘ్రం తస్మై దదాసి తోయదసమం వపుర్నియతమ్ || ౩౨ ||
 ఘుస్పృణాగురుపఞ్కైర్ను కృత్వా త్వాం పఞ్కీలం ప్రయత్నేన |
 నిష్పఞ్కాః సామోదా భవన్తి రాగాన్వితా వినాయాసమ్ || ౩౩ ||
 పరిమితమథ వాసః కిల జనార్ధృహిత్యాఽల్పకైర్గుణై రచితమ్ |
 స్థాలైర్దివ్యగుణైర్మ్యుక్త్యానస్తవాసోఽయి దీయతే సతతమ్ || ౩౪ ||
 యే త్వాం సాలఞ్కారం మణిభిః స్వర్ణేన పరిమితైర్మనుజాః |
 నను తానలఞ్కరోషి ద్యుమణిసదృశాన్ సువర్ణకాన్ భక్త్యా || ౩౫ ||
 కృత్వా సుమనఃపూజాం క్షణికామప్యాప్నువన్తి తేఽజస్రమ్ |
 సుమనోఽధిప మర్త్యాస్తే సుమనస్త్వం ద్విప్రకారకం చిత్రమ్ || ౩౬ ||
 భక్త్యా తవ పాదదలే దత్వా వృన్దాదలం విబలమనుజః |
 దలయతి దురితదలాన్యథ పద్మదలాయతవిలోచనాఽయి కిల || ౩౭ ||
 కృష్ణత్వాన్నను కృష్ణం చూర్ణం భక్త్యా సమర్పయన్తి ముహుః |
 ఆత్రత్యా మనుజాస్తే చూర్ణయితుం స్వీయకృష్ణకర్మాణి || ౩౮ ||

అమృతాన్తోఽధిప జగ్ధ్వా పరిమితమన్నం నిజం హి మర్త్యం ద్రాక్ ।
 అమృతాబ్ధౌ స్థాపయనే చిత్రం సఘృణోఽసి యత్పతః కిం ను ॥ ౩౯॥
 నీరాజ్యవైశ్చ దీప్తైః స్వయం ప్రకాశం ప్రకాశయన్వేతే ।
 అజ్ఞాంస్తాసపి మలినాన్ స్వయం ప్రకాశాన్ కరోషి తచ్చిత్రమ్ ॥ ౪౦॥
 సంసృతిచిత్రమయాఖోత్థితధూమైర్ధూమ్రవీక్షణాన్ మనుజాన్ ।
 తేభ్యః స్వీకృతధూపో విమలదృశస్తాన్ కరోషి కరుణాభే ॥ ౪౧॥
 ప్రాకృతభాషారచితైః స్తవైః స్తుతః స్తోతృమానుషాయాపి ।
 అప్రాకృతాకృతిం త్విహ దత్సే క్షిప్రం క్షమం క్షమాజలధే ॥ ౪౨॥
 ఏతావత్సంస్కార్యం దురితోచ్ఛయరూపిణా మయా బహుధా ।
 పతితనముద్భృతివిరుదం నో విస్మార్యం క్షణాన్తరేఽప్యార్య ॥ ౪౩॥
 శ్రీగోకులోత్సవాత్మజజీవనజీశరమణా ముదా స్తోత్రమ్ ।
 శ్రీవిఠలస్య రచితం తుష్టస్తేనాఽస్తు స ప్రభుః సతతమ్ ॥ ౪౪॥
 గోవర్ధనగురుచరణప్రసాదతః ప్రాప్తవిఠలేశపురః ।
 కృతకృత్యోఽహం భృత్యో భూవం తస్యైవ లోకవన్ద్యస్య ॥ ౪౫॥
 రసశశధరనన్దక్షితిమితవర్షే విక్రమస్య సితపక్షే ।
 పౌషే సౌమ్యచతుర్థ్యాం పూర్ణమభూత్పుణ్డరీకపుర ఏతత్ ॥ ౪౬॥
 ఇతి జీవనజీగోస్వామికృతం విఠలస్తోత్రం ౨ సమూర్ణమ్ ।

Proofread by PSA Easwaran



Vithhalastotram 2

pdf was typeset on March 11, 2023



Please send corrections to sanskrit@cheerful.com

